

„Западн орн-нутгудт туста сургъмдж“

КАИР. (ТАСС). МЕН агентствин сонъсхвар болхла, Судана премьер-министр Абдулла Халил эн агентствин корреспондентд келсн үгдэн, иигдж герчлдж: ООН-а Генеральн Ассамблейин шишлнь бачм сессий, арабск орн-нутгуд негдэд орулдж өгсн резолюциг батлдж авсн йовдл — арабск государствс ниичлэрн, талдан орн-нутгудар арабск государствсиг, эврэннь араб улсин сә хяәгч туслнь, газадин үлмә уга бәәгч политик бәрх зөвиг күндлүлдж чадх аргьтаг герчлдж үзүлджәнә: ООН-а Генеральн Ассамблейин сессий западн орн-нутгудт «туста сургъмдж болв» гидж Абдулла Халил темдглдж келв.

Абдулла Халил цааранднь келв: Судана политик ямарамб гихлә — эн — «күүнә төрт орлцлго бәәдж, цуг араб келн-әмтсин сә хяәхин төлә

араб улсин ниичлтиг батлхин төлә зүтклгән».

БАГДАД. (ТАСС). «Аз-заман» газет иигдж бичджәнә: ООН-а Генеральн Ассамблей, арабск орн-нутгудин орулдж өгсн селвгәр резолюц бәәдж авлгән — төвкнүн бәәлгәнә төрин диилвр, Ливанас болн Иорданас эврәннь цергүдән гаргьдж авшгогьар седджәсн США-н болн Англин империалистрин ааль-мекиг әминь таслдж чадцхасн арабск государствсин ик гидг күцлт болджана.

Тиим эркн чинртә төр хәгьллгьнд Иракск Республик орлцсиг таасджахан газет бичджәнә. Газадин үлмә уга, тустан бәәгч Иракск Республик үүдлгән — олн келн-әмтст төвкнүн, әәмшг уга бәәлгь теткхд арабск орн-нутгудин блокин чинрнь өсджәнә гидж газет темдглдж бичджәнә.